

सिटी ब्रीफ

जंक्शन पर सफाई के लिए कर्मियों की संख्या बढ़ाई

बरेली, अमृत विचार : बरेली जंक्शन पर सफाई कर्मियों की संख्या बढ़ा दी गई है। 180 से 85 कर्मियों की टीम को तीनों शिफ्टों में तैनात किया गया है। दरअसल, 1 नवम्बर से जंक्शन की सफाई का कार्य नई एजेंसी मैसूर क्लीनिंग सर्विस कंपनी को सौंपा गया है। इससे पहले यह जिम्मेदारी प्राइम क्लीनिंग सर्विस कंपनी के पास थी, जो कुल 37 कर्मचारियों की टीम के साथ तीनों शिफ्टों में सफाई का काम संभालती थी। नए अनुबंध के बाद मैसूर कंपनी ने जंक्शन परिसर में सफाई व्यवस्था को और सुदृढ़ करने के लिए 80 से 85 कर्मचारियों की टीम तीनों शिफ्टों में तैनात की है। कर्मचारियों की संख्या बढ़ने से अब प्लेटफॉर्म, वेटिंग हॉल, टिकट काउंटर, ट्रेक एरिया और पार्किंग स्थल पर भी सफाई का स्तर बेहतर दिख रहा है। स्टेशन अधीक्षक भानुप्रताप सिंह ने बताया कि कर्मियों की संख्या बढ़ने से स्टेशन पर 24 घंटे निगरानी और सफाई कार्य संभव हो सका है।

टीटीई ने दिखाई ईमानदारी, महिला यात्री का लौटाया पर्स

बरेली, अमृत विचार : पूर्वोत्तर रेलवे, इज्जतनगर मंडल के मुख्य चल टिकट निरीक्षक (सीसीटीआई) सुशील कुमार सिंह ने महिला यात्री का ज्वेलरी और नकदी से भरा पर्स वापस कर ईमानदारी की मिसाल पेश की है। सुशील कुमार शनिवार को बरेली जंक्शन पर 15091 टनकपुर एक्सप्रेस में कोचों की नियमित जांच कर रहे थे। उन्हें कोच संख्या ए-1 की सीट संख्या 5 पर एक लेटर पर्स मिला। पर्स के आसपास बैठे यात्रियों से पूछताछ की गई, लेकिन किसी ने उसे अपना नहीं बताया। उन्होंने यात्रियों की मौजूदगी में पर्स खोला, जिसमें ज्वेलरी, नगदी और एक मोबाइल नंबर मिला। उन्होंने तत्काल उस नंबर पर संपर्क किया, तो पता चला कि पर्स नायाब हुसैन नामक यात्री की पत्नी अफरोज का है। हुसैन परिवार दिल्ली से बरेली तक यात्रा कर रहा था और कोच बदलते समय गलती से पर्स वहीं छूट गया था। उन्होंने गाजियाबाद-मुरादाबाद के बीच सुरक्षित रूप से पर्स, ज्वेलरी और नकदी सहित वापस सौंप दिया।

ब्रिज मरम्मत के चलते कई ट्रेनें रद्द, सूची जारी

बरेली, अमृत विचार : उत्तर रेलवे ने जम्मू-कश्मीर, पंजाब और हिमाचल की ओर जाने वाली कई ट्रेनों को आगामी महीनों के लिए रद्द या आंशिक रूप से संचालित करने का निर्णय लिया है। यह कदम कठुआ-माधोपुर, शहीद कैप्टन तुषार महान-चक रखवाल और पठानकोट-कंदरोरी (अप/डाउन) सेक्शन के बीच रेलवे पुल संख्या 17, 163 और 137/232 की मरम्मत एवं पुनर्स्थापना कार्य के कारण उठाया है। उत्तर रेलवे की ओर से जारी सूची के अनुसार 12207/08 जम्मू-काठगोदाम, गरीब रथ, 12265/66 देहरादून-दुर्ग एक्सप्रेस, 14615/16 शहीद एक्सप्रेस, 22439/40 वंदे भारत (नई दिल्ली-श्री माता वैष्णो देवी कटरा), 20847/48

6 जोड़ी ट्रेनों में लगेंगे एलएचबी कोच

कार्यालय संवाददाता, बरेली

अमृत विचार : उत्तर रेलवे ने छह जोड़ी प्रमुख ट्रेनों में आधुनिक एलएचबी (लैंक हॉफमैन बुश) कोच लगाने का निर्णय लिया है। इन कोचों के लगने से यात्रियों का सफर न केवल अधिक सुरक्षित बल्कि आरामदायक भी होगा।

इन एलएचबी कोचों की खास बात है कि ये एंटी-टेलिस्कोपिक तकनीक पर आधारित होते हैं, जिससे हादसे की स्थिति में डिब्बे एक-दूसरे पर चढ़ते नहीं हैं। साथ ही इनकी राइडिंग क्वालिटी पारंपरिक कोचों की तुलना में बेहतर होती है। इन कोचों में बैठने की क्षमता भी अधिक है। एक कोच में 72 की जगह 80 यात्री यात्रा कर

उत्तराखंड स्थापना दिवस



रुहेलखंड विश्वविद्यालय में उत्तराखंड के स्थापना दिवस पर आयोजित कार्यक्रम में सांस्कृतिक प्रस्तुति देते कलाकार ।

(संबंधित-पेज IV)

सफाई कर्मियों की हड़ताल समाप्त, शाम को उठा कूड़ा

नगर आयुक्त और एससी-एसटी आयोग के सदस्य के समझाने पर हड़ताली कर्मचारी माने, शाम से टीमें हुई सक्रिय, फर्गटा भरने लगे वाहन

कार्यालय संवाददाता, बरेली

अमृत विचार : अखिल भारतीय विद्यार्थी परिषद (एबीवीपी) के कार्यकर्ताओं से विवाद के बाद से अनिश्चितकालीन हड़ताल पर गए नगर निगम के सफाई कर्मियों ने रविवार दोपहर बाद हड़ताल वापस ले ली। एससी-एसटी आयोग के सदस्य उमेश कठेरिया और नगर आयुक्त संजीव कुमार मौर्य के समझाने पर सफाई कर्मचारी मान गए। हड़ताल खत्म होते ही निगम के वाहन डलाव घरों से कूड़ा उठाने के लिए रवाना हो गए।

नगर आयुक्त को शुक्रवार को अपनी समस्याओं से अवगत कराने पहुंचे एबीवीपी कार्यकर्ताओं की नगर निगम कर्मचारियों से विवाद हो गया था। विवाद इतना बढ़ा कि एबीवीपी कार्यकर्ताओं और निगम कर्मचारियों के बीच मारपीट हो गई और जमकर हंगामा हुआ। एबीवीपी कार्यकर्ताओं ने कलेक्ट्रेट में धरना दिया तो नगर निगम कर्मियों ने अपने दफ्तर पर धरना शुरू कर दिया इस दौरान सफाई कर्मचारियों ने अनिश्चितकालीन हड़ताल का ऐलान करते हुए शहर की सफाई व्यवस्था ठप कर दी। शुक्रवार को हुए विवाद के बाद शनिवार और



नगर निगम के बाहर कर्मचारियों ने खड़े किए वाहन ।

● अमृत विचार



कर्मचारियों से वार्ता कर हड़ताल खत्म कराते आयोग के सदस्य व नगर आयुक्त ।

● अमृत विचार

- **एबीवीपी कार्यकर्ताओं और नगर निगम कर्मचारियों के बीच हुआ था विवाद**
- **सफाई कर्मचारी चले गए थे हड़ताल पर, दो दिन नहीं हुई शहर की सफाई**

रविवार को शहर में सफाई संबंधी सभी कार्य बंद रहे। रविवार को भी कर्मचारियों ने निगम परिसर में कार्रवाई को लेकर प्रदर्शन जारी रखा।

नगर आयुक्त संजीव कुमार मौर्य रविवार को दोपहर करीब साढ़े बजे धरनास्थल पर कर्मचारियों मिलने पहुंचे। उन्होंने

हड़ताल से दो दिन में जगह-जगह लगे कूड़े के ढेर

सफाई कर्मचारियों की अनिश्चितकालीन हड़ताल के चलते शहर दो दिन गंदगी के आगोश में है। हर गली मोहल्ले के साथ ही प्रमुख चौराहों पर जगह-जगह गंदगी का अंبار लग गया, लेकिन रविवार को शहरवासियों को राहत मिल गई है। दो दिनों से शहर में सफाई संबंधी कार्य न होने से पीलीभीत रोड, सेटेलाइट बस स्टैंड से बीसलपुर चौराहे, रामपुर गार्डन, सिविल लाइंस, पुराना शहर में सड़क किनारे दिनभर गंदगी पसरी रही। बाजारों में भी कूड़े के ढेर लगे दिखाई दिए। डोर टू डोर कूड़ा उठान नहीं हुआ। सभी डलाव घर भी कूड़े से अटे नजर आए।

कर्मचारियों से हड़ताल खत्म करने के लिए वार्ता की, लेकिन कर्मचारी एबीवीपी कार्यकर्ताओं के खिलाफ कार्रवाई की मांग को लेकर अड़े रहे। इसके बाद एससी-एसटी आयोग के सदस्य उमेश कठेरिया

ने कर्मचारियों से बात की और कहा कि सरकार कर्मचारियों के साथ है।

घटना की जांच कर दोषियों पर कार्रवाई की जाएगी। नगर आयुक्त संजीव कुमार मौर्य ने कर्मचारियों

अब रेल यात्रियों को पटरियों पर नहीं लगेगा झटका

कार्यालय संवाददाता, बरेली

अमृत विचार : यात्रियों को अब ट्रेनों में सफर के दौरान झटकों से राहत मिलने वाली है। रेलवे के इंजीनियरिंग विभाग ने ट्रैक आधुनिकीकरण की दिशा में पटरियों के जोड़ (जॉइंट्स) को हाईटेक तकनीक से वेल्ड करने की प्रक्रिया शुरू कर दी है।

इस नई तकनीक से ट्रेनों के पहियों के नीचे आने वाले गैप पूरी तरह खत्म हो जाएंगे और यात्रियों को झटका महसूस नहीं होगा। अभी तक रेल पटरियों के बीच के जोड़

- **जोड़ को हाईटेक तकनीक से वेल्ड करने की प्रक्रिया शुरू**
- **इंजीनियरिंग विभाग ने ट्रैक आधुनिकीकरण की दिशा में उठाया कदम**

पर थोड़ी दूरी छोड़ी जाती थी, ताकि तापमान में बदलाव से पटरियों में फैलाव या सिकुड़न होने पर नुकसान न हो। इस गैप को किसी पदार्थ से भर दिया जाता था, लेकिन ट्रेन गुजरने के समय 'ठक-ठक' की आवाज और हल्का झटका महसूस होता था। अब इंजीनियरिंग विभाग ने इस समस्या का स्थाई समाधान

निकालते हुए इन जोड़ों को प्लैश बट वेल्डिंग तकनीक से जोड़ने का निर्णय लिया है। पूर्वोत्तर रेलवे के सीपीआरओ पीके सिंह के अनुसार इस तकनीक में अत्याधुनिक मशीनों के जरिए दो रेल पटरियों के सिरों को उच्च तापमान और दबाव से इस तरह वेल्ड किया जाता है कि जोड़ दिखाई ही नहीं देता। इससे न केवल ट्रेनों की रफ्तार बढ़ेगी बल्कि ट्रैक की मेंटेनेंस लागत भी घटेगी। आगे चलकर यह तकनीक पूरे सेक्शन में लागू की जाएगी। इससे यात्रियों को पहले की तुलना में और अधिक आरामदायक यात्रा का अनुभव होगा।

आयोजन

पुस्तक प्रेमियों ने विविध सत्रों में भाग लेकर बरेली को जीवंत साहित्यिक नगर के रूप में प्रतिष्ठित किया

किताब उत्सव : किताब, संवाद और विचारों की संस्कृति को दी नई ऊर्जा

बरेली, अमृत विचार : राजकमल प्रकाशन की ओर से विंडरमेयर थियेटर में आयोजित पांच दिवसीय किताब उत्सव का रविवार को समापन हो गया। आयोजन ने साहित्य प्रेमियों, छात्रों, लेखकों और पाठकों को एक ही मंच पर जोड़ते हुए किताब, संवाद और विचारों की संस्कृति को नई ऊर्जा दी। शहर के हजारों पुस्तक प्रेमियों ने पांच दिनों में आयोजित विविध सत्रों में भाग लेकर बरेली को एक जीवंत साहित्यिक नगर के रूप में प्रतिष्ठित किया। अंतिम दिन की शुरुआत 'किताबें हमें बनाती हैं' विषय पर सत्र से हुई, जिसमें विरष् लेखिका मृदुला गर्ग, लेखक व चिंतक प्रो. पुरुषोत्तम अग्रवाल, राजकमल प्रकाशन के प्रबंध निदेशक अशोक महेश्वरी और संपादक रवि सिंह ने भाग लिया। अशोक महेश्वरी ने कहा कि किताबें इंसान को करुणा, संवेदना और मानवता का बोध कराती हैं।




किताबें हमें बनाती हैं पर चर्चा करते मृदुला गर्ग, पुरुषोत्तम अग्रवाल, रवि सिंह और अशोक ।

प्रो. अग्रवाल ने कहा कि हम जैसी किताबें पढ़ते हैं, वैसा ही सोचने लगते हैं, इसलिए पढ़ने की दिशा का चयन सबसे जरूरी है। उन्होंने गोरा और पेलिस इन वंडरलैंड का उदाहरण देते हुए कहा कि पढ़ना हमें अपने समय और समाज को नए ढंग से देखने की दृष्टि देता है।

मृदुला गर्ग ने बताया कि रचेल कासन की साइलेंट स्प्रिंग ने उन्हें गहराई से प्रभावित किया और पर्यावरण-जीवन के पारस्परिक

संबंधों को समझाया। उन्होंने साझा किया कि बचपन में अनजाने में पढ़ी एक किताब बाद में कामू की द आउटसाइडर निकली। उन्होंने कहा कि अगर कोई किताब अपनी गिरफ्त में ले लेती है, तो लेखक की छवि से परे उसका संसार आपको अपने में समेट लेता है। रवि सिंह ने जोड़ा कि किताबें हमें अपने परिवेश से बाहर निकाल कर आत्मसंवाद करना सिखाती हैं।

दूसरे सत्र बात किताब में सोशल



विंडरमेयर के उत्सव के आखिरी दिन किताबें देखते युवा ।

● अमृत विचार

मीडिया पर साहित्य की भूमिका और बदलती भाषा पर चर्चा हुई। बुक ब्लॉगर्स सफीना और विनय मिश्र ने कहा कि आज जब लोग वीडियो देखकर ज्ञान हासिल करना पसंद करते हैं, तब साहित्य को नई तकनीक के साथ जोड़ना आवश्यक है। विनय ने कहा, अगर अच्छी आवाजें सोशल मीडिया पर नहीं होंगी, तो बुरी आवाजें ज्यादा जाहल ले लेंगी। तीसरे सत्र अपनी धुन में रस्किन बॉन्ड की आत्मकथा पर

लेखक प्रभात सिंह और संपादक रवि सिंह ने चर्चा की। प्रभात सिंह ने कहा कि अनुवाद करते समय उन्हें लगा जैसे वे बॉन्ड की कहानियों के उन्हीं किरदारों और जगहों को फिर से जी रहे हों। बॉन्ड के पिता का जन्म शाहजहांपुर में हुआ था। अगले सत्र बज़्म-ए-सुखन में शायर शारिक कैफी, आशु मिश्रा और अहमद अजीम ने अपनी ग़ज़लों के माहौल को खुशनुमा बना दिया। शारिक कैफी की ग़ज़ल कहीं न था

नगर निगम कर्मचारियों की हड़ताल की वजह से दिन में बदायूं रोड पर पड़ा कूड़ा ।

से काम पर लौटने का आग्रह किया और दोषियों पर कार्रवाई का भरोसा

दिया। इसके बाद कर्मचारियों ने हड़ताल समाप्त कर दी।

दो बच्चे डेंगू से ग्रसित मिले, कुल हुए 37

बरेली, अमृत विचार : जिला अस्पताल के बच्चा वार्ड में भर्ती हुए दो बच्चों में डेंगू की पुष्टि हुई है। उन्हें डेंगू वार्ड में शिफ्ट कर दिया गया है। जिले में जनवरी से अब तक मलेरिया के कुल 1926 और डेंगू के 37 मरीज सामने आ चुके हैं। अब धीरे-धीरे डेंगू रोगियों की संख्या बढ़ रही है। जिला मलेरिया अधिकारी सत्येंद्र सिंह ने बताया कि बुखार रोगियों में डेंगू व मलेरिया के लक्षण दिखने पर तुरंत जांच की जा रही है। मलेरिया का प्रकोप बीते 15 दिनों से कम है।

बरेली में फील्ड की बारीकियां सीख रहे 21 ट्रेनी आईएएस

कार्यालय संवाददाता, बरेली

अमृत विचार : 21 ट्रेनी आईएएस फील्ड की बारीकियां सीखने शनिवार शाम को बरेली पहुंचे। सभी ने रविवार को बहेड़ी और फतेहगंज पश्चिमी में ग्रामीण क्षेत्रों, ग्राम पंचायतों, नगर निकायों की कार्यप्रणाली को समझा।

ये अधिकारी क्षेत्र अध्ययन एवं अनुसंधान कार्यक्रम के तहत 17 नवंबर तक बरेली में रहेंगे

और ग्रामीण क्षेत्रों, ग्राम पंचायतों की कार्यप्रणाली को समझेंगे। डीपीआरओ कमल किशोर ने बताया कि ट्रेनी आईएएस अधिकारियों को मसूरी स्थित लाल बहादुर शास्त्री प्रशासन अकादमी से फील्ड स्टडी एंड रिसर्च प्रोग्राम के लिए बरेली भेजा गया है। ये अधिकारी विभिन्न विभागों के अधिकारियों के साथ बैठक भी करेंगे और उनके कार्यों को समझेंगे।

विंडरमेयर थियेटर में पांच दिवसीय किताब उत्सव का समापन

वो दरिया जिसका साहिल था मैं और अहमद अजीम की पंक्ति सच पूछिए तो किसको ख्याल अपने सर का है पर श्रोताओं की तालियां देर तक गूंजती रहीं। अंतिम सत्र जिनसे शहर बरेली में बरेली के उन रचनात्मक व्यक्तित्वों को याद किया गया जिन्होंने शहर की सांस्कृतिक पहचान गढ़ी। डॉ. अवनीश यादव ने बाल साहित्यकार निरंकार देवसेवक, श्रवण कुमार ने आरजी वर्मा, सुनील मानव ने राधेश्याम कथावाचक, शावेज हाशमी ने अपने पिता हसीन हाशमी और रवि अग्रवाल ने आयुर्वेदचार्च्य लाला गडूमल के योगदान पर विस्तार से चर्चा की। कार्यक्रम के अंत में राजकमल प्रकाशन समूह ने बरेली के पाठकों, विद्यार्थियों और संस्कृति-प्रेमी जनता का आभार व्यक्त किया।

संडे मार्केट : रविवार को दिन भर जाम से जूझते लोग

हम तुम नाटक का मंचन

स्वदेशी अपनाओ, देश को आत्मनिर्भर बनाओ का आह्वान किया

बरेली, अमृत विचार : इमैस आर्ट एंड कल्चरल सोसायटी लखनऊ की ओर से रविवार को एसआरएमएस रिडिमा के सभागार में नाटक ‘‘हम तुम’’ का मंचन हुआ। यह नाटक रूसी नाट्यकार एलेक्सी अर्बुजोव के बहुचर्चित नाटक ‘‘द ओल्ड वर्ल्ड’’ पर आधारित है। जिसे राहील भारद्वाज ने हिंदी में अनुवाद किया।

दो अंधेड़ उम्र के व्यक्तियों को कहानी पर आधारित इस नाटक की पृष्ठभूमि में एक सेनोटीरियम है, जहां 55 वर्षीय डॉ. सरदार सिंह भुल्लर (गोविंद सिंह यादव) अपने एकाकी जीवन और सेनोटीरियम के काम काज में व्यस्त हैं, दूसरी तरफ 49 वर्षीय सरिता (मयूरी द्विवेदी) हैं, जो स्वतंत्र विचारों वाली हैं, जो सेनेटीरियम में भर्ती होती हैं। जिनकी डॉ. भुल्लर से मुलाकात होती है, जो डॉ. भुल्लर की शांत,



नाटक हम तुम का मंचन करते कलाकार।

अनुशासित जिंदगी में हलचल पैदा करती है। नाटक छोटी मोटी नोकझोंक से भरपूर है। नाटक का परिकल्पना और निर्देशन सुदीप चक्रवर्ती ने किया, जबकि लाइट डिजाइन प्रियंक कटारी कटारिया का रहा। संगीत राहुल सेन ने दिया। एसआरएमएस ट्रस्ट के सेक्रेटरी आदित्य मूर्ति, आशा मूर्ति, ऋषा मूर्ति, डॉ.एमएस बुटोला, डॉ. प्रभाकर गुप्ता, डॉ.अनुज कुमार, डॉ. शैलेखा सक्सेना, डॉ.आशीष कुमार, डॉ.रीता शर्मा सहित अन्य लोग मौजूद रहे।

कार्यालय संवाददाता, बरेली

अमृत विचार : भाजपा चिकित्सा प्रकोष्ठ की ओर से रविवार को आत्मनिर्भर भारत, स्वदेशी भारत के विषय पर आईएमए भवन में विचार गोष्ठी का आयोजन हुआ। जिसमें स्वदेशी उत्पाद अपनाने पर जोर दिया गया।

● **भाजपा चिकित्सा प्रकोष्ठ की आत्मनिर्भर भारत विषय पर गोष्ठी आयोजित**

मुख्य अतिथि वन मंत्री डॉ. अरुण कुमार ने कहा कि देश की अर्थ व्यवस्था तेजी से बढ़ रही है, प्रदेश ग्रोथ इंजन का कार्य कर रहा है। उन्होंने स्वदेशी अपनाओ, देश को आत्मनिर्भर बनाओ का आह्वान किया। इससे पहले मुख्य अतिथि का स्वागत कार्यक्रम अध्यक्ष डॉ. मोहित अग्रवाल ने किया। विथरी चैनपुर विधायक



भाजपा चिकित्सा प्रकोष्ठ की आत्मनिर्भर भारत विषय पर गोष्ठी में बोले प्रदेश मंत्री डीपी भारती व मंवासीन पदाधिकारी।

डॉ. राघवेंद्र शर्मा ने कहा कि भारत सुरक्षा के क्षेत्र में रक्षा उपकरणों का निर्माण देश में कर रहा है।

विशिष्ट अतिथि प्रदेश मंत्री डीपी भारती ने कहा कि पहले हर शहर विशेष उत्पाद के लिए जाना जाता था, आज फिर से प्रधानमंत्री ने वन डिस्ट्रिक्ट वन प्रोडक्ट पर जोर

दिया कि जिससे हम अपने शहर के लोकल प्रोडक्ट को अपनाएं। मीरगंज विधायक डॉ. डीसी वर्मा ने भी विभिन्न रोगों की वैक्सीन का उदाहरण देकर आत्मनिर्भर भारत पर प्रकाश डाला। भाजपा महानगर अध्यक्ष अधीर सक्सेना ने भी स्वदेशी अपनाने पर जोर

दिया। संचालन करते हुए क्षेत्रीय सह संयोजक चिकित्सा प्रकोष्ठ डॉ. विमल भारद्वाज ने कहा कि जब तक हम स्वदेशी नहीं अपनाएंगे, तब तक हम आत्म निर्भर नहीं बनेंगे। चिकित्सा प्रकोष्ठ के प्रदेश सह संयोजक डॉ. प्रमैत्र माहेश्वरी ने कहा कि स्वदेशी अपनाकर हम



मुख्य अतिथि वनमंत्री का स्वागत करते डॉ. मोहित अग्रवाल।

● **अमृत विचार**

जल्द आत्मनिर्भर भारत बन सकते हैं। आईएमए अध्यक्ष डॉ. अतुल श्रीवास्तव ने बताया कि 2047 में देश को विकसित राष्ट्र बनाया है, हमें इस दिशा में संकल्प लेकर आगे बढ़ना है। डॉ. विनोद पागुरानी ने भी युवाओं से स्वदेशी उत्पाद अपनाने की बात कही। डॉ. शरद अग्रवाल,

डॉ विजय गंगवार, डॉ वीरेंद्र जैसवार, नोमा के अध्यक्ष डॉ. राजीव सक्सेना, डॉ. सचिन अग्रवाल, डॉ. अंशु अग्रवाल, डॉ. एमएम अग्रवाल, डॉ. रजनीश गंगवार, डॉ. संजीव राठौर, पवन अरोड़ा, विशाल, देवेंद्र जोशी, विष्णु शर्मा, राज अग्रवाल, जयदीप वाल्मीकि आदि मौजूद रहे।

सिटी ब्रीफ

हैंडबॉल की मंडलीय टीम चयनित

बरेली, अमृत विचार : खेल निदेशालय की ओर से प्रदेश स्तरीय हैंडबॉल प्रतियोगिता का आयोजन 13 से 15 नवंबर तक स्पोर्ट्स स्टेडियम बस्ती में किया जाएगा। प्रतियोगिता के लिए रविवार को मंडल स्तरीय ट्रायल स्पोर्ट्स स्टेडियम में हुए। ट्रायल में शाहजहापुर, बदायूं, पौलीभीत की टीम ने भाग नहीं लिया। टीम में चारु सिंह, रंजना कश्यप, वर्णिणा पटेल, भव्या चित्रांशी, सलोनी, राधा, सविता गुर्जर, नीलम, सिया, कामनी, गिरि, शिखा का चयन हुआ। कोच मोनिका सिंह ने बताया कि चयनित टीम प्रतियोगिता में प्रतिभाग करेगी।

छात्रों के भोजन की आदतों पर किया शोध

बरेली, अमृत विचार : रुहेलखंड विश्वविद्यालय की छात्रा वंदना मिश्रा ने शहरी एवं ग्रामीण क्षेत्र के उच्च माध्यमिक स्तर पर अध्ययनरत विद्यार्थियों की भोजन सम्बन्धित आदतों एवं पोषण स्तरका शैक्षिक योग्यता पर प्रभाव का अध्ययन पर शोध किया है। वंदना का वायवा 11 नवंबर को होगा। उन्होंने अवतीर्बाई महिला महाविद्यालय की प्रो. मनीषा राव के निर्देशन में शोध किया है। शोध निदेशक ने फ़ैकल्टी मेंबर और रिसर्च स्कॉलर को शामिल होने के निर्देश दिए हैं।

पुनीत ने जीता मेंस सिंगल्स का विंटर आर्क टेनिस टूर्नामेंट

केशलता टेनिस अकादमी में ए ई टेनिस अकादमी की ओर से आयोजित आर्क टेनिस टूर्नामेंट का समापन, अंडर-18 में गीतांश ने हासिल की जीत

कार्यालय संवाददाता, बरेली

अमृत विचार : ए ई टेनिस अकादमी की ओर से केशलता टेनिस अकादमी में आयोजित विंटर आर्क टेनिस टूर्नामेंट का रविवार को समापन हो गया। समापन समारोह में मुख्य अतिथि मंडलायुक्त भूपेंद्र एस चौधरी का स्वागत केशलता अस्पताल के एंडोस्कोपिक स्पाइन सर्जन डॉ. वरुण अग्रवाल और प्रज्ञा मिश्रा ने किया। मुख्य अतिथि ने विजेताओं को ट्रॉफी और प्रमाण पत्र देकर सम्मानित किया।

प्रतियोगिता के मेंस सिंगल्स के फाइनल में पुनीत ने गीतांश को 6-4 से, अंडर-18 के फाइनल में गीतांश ने शिवम को 6-2 से, गर्ल्स ओपन के फाइनल में तक्षिका ने तनिष्का को 6-5 से, अंडर- 10 के फाइनल में आरिश ने आर्यव को 6-2 से, मेंस डबल्स में सूरज, प्रत्युष ने गीतांश, एकलव्य को 6-5 हराकर ट्रॉफी पर कब्जा किया। वहीं अंडर-8 में गोल्ड मेडल जीतने वालों में आर्षभ अग्रवाल, आद्विक सक्सेना,



विजेता खिलाड़ियों के साथ मंडलायुक्त भूपेंद्र एस. चौधरी, एंडोस्कोपिक स्पाइन सर्जन डॉ. वरुण अग्रवाल व अन्य।

● **मेंस डबल्स में सूरज, प्रत्युष ने गीतांश, एकलव्य को 6-5 हराकर ट्रॉफी पर कब्जा किया**

प्रणव खंडेलवाल, ऋतिक गोयल, शारव अग्रवाल, अनैशा अग्रवाल, अहमद खान, प्रभव अग्रवाल रहे। रजत जीतने वालों में शैशा अग्रवाल, विहान खंडेलवाल, अधृत अग्रवाल, देवित सेठी, मीरांश आनंद, आरव दाराजी,

रोबिन यादव, कबीर भटनागर, अगस्त्य सेठी रहे। कांस्य पदक जीतने वालों में वेदांत सिंह, जैनिथ सक्सेना, ध्रुव मिश्रा, विरत अग्रवाल, निकुंज खंडेलवाल, मन्नात यादव, रिवान कारला, अनन्य अग्रवाल, नितारा अग्रवाल, शौर्य सक्सेना रहे। इस अवसर यश, तनु, शिवम, अंश, शुभम, प्रिंस, पुनीत, प्रीत और अजय मौजूद रहे।



टूर्नामेंट में मैच खेलता खिलाड़ी।



केशलता अकादमी में टेनिस प्रतियोगिता के दौरान मौजूद बच्चों के माता-पिता।

● **अमृत विचार**

सिटी डायरी

ताइक्वांडो चैंपियनशिप में जिला रहा प्रथम



बरेली, अमृत विचार : सेक्रेड हार्ट पब्लिक स्कूल में चल रही स्टेट ताइक्वांडो चैंपियनशिप का रविवार को समापन हो गया। सबसे ज्यादा मेडल जीतकर मेडल तालिका में बरेली पहले, मेरठ दूसरे और कानपुर तीसरे स्थान पर रहा। तीन दिवसीय प्रतियोगिता में फ्रेशर, सब जूनियर, केडिट, जूनियर सीनियर श्रेणियों में खिलाड़ियों ने उत्कृष्ट प्रदर्शन किया। इस प्रतियोगिता में लगभग 40 जिलों से खिलाड़ियों ने प्रतिभाग किया। अंतिम दिन खिलाड़ियों को मेडल दिए गए। गोल्ड मेडल को, कैफ, सोहेब बहक, देव झांखर, हर्षित पटेल, अंशुल सैनी, अशिका पटेल, आरफ आजम, शिवांश आदि, सिल्वर मेडल ईशान सिंह, आदित्य कुमार, दिव्यांश, जय गुप्ता, अनिकेत राज चौहान और ब्रांज मेडल आर्य पटेल, उमाशंका, अभय चौहान, मो. फाजिल को दिया गया।

डॉ. राजीव को मिला जायंट्स श्री अवार्ड

बरेली, अमृत विचार : बहजई में आयोजित जायंट्स वेल्फेयर फाउंडेशन के वार्षिक अधिवेशन में जायंट्स ग्रुप ऑफ बरेली को उनके उत्कृष्ट सामाजिक कार्यों के लिए अनेक श्रेणियों में सम्मानित किया गया। ब्रांच प्रेसिडेंट डॉ. राजीव गोयल को समाजसेवा में किए गए उल्लेखनीय कार्यों के लिए जायंट्स श्री अवार्ड से सम्मानित किया गया। ब्रांच के सदस्य रजनीश मलिक, अमित अग्रवाल, सचिव निखिल अग्रवाल और कोषाध्यक्ष शैलभ अग्रवाल को भी उत्कृष्ट योगदान के लिए पुरस्कृत किया गया। यह पुरस्कार जायंट्स इंटरनेशनल मुंबई के वाइस चेयरमैन एसपी चतुर्वेदी, जायंट्स नेशनल डायरेक्टर पूनम रावेल व प्रशांत माली और जायंट्स फेडरेशन के अध्यक्ष डॉ. उमेश अग्रवाल की ओर से प्रदान किया गया। इस उपलब्धि का श्रेय डॉ. राजीव गोयल ने सभी पूर्व अध्यक्षों, सलाहकारों, सचिव, कोषाध्यक्ष, उपाध्यक्ष, चेयरमैन, सांस्कृतिक चेयरमैन के सहयोग को दिया।



2027 के चुनाव में पार्टियां कायस्थ समाज को नहीं कर सकतीं अनदेखा

बरेली, अमृत विचार : बदायूं रोड स्थित अनुपम नगर में रविवार को अखिल भारतीय कायस्थ महासभा के मुख्यालय पर समीक्षा बैठक में पूर्व में किये गए कार्यों की बिंदुवार चर्चा की गई। अध्यक्ष मुकेश सक्सेना ने कहा कि 2027 के चुनाव में राजनैतिक पार्टियां कायस्थ समाज को अनदेखा नहीं कर सकती। शहर में डेढ़ लाख वोटर और कैंट में एक लाख वोटर लगभग कायस्थ समाज से आते हैं। दोनों सीटों पर कायस्थ समाज के प्रत्याशी को ही अखिल भारतीय कायस्थ महासभा तन मन धन से चुनाव लड़ाकर जिताना है। बैठक में कार्यकारिणी और स्थाना धिवस पर भी चर्चा की गई। बैठक में वीरेंद्र रायजादा, सुधीर मोहन, राजेश सक्सेना, संतोष कुमार सक्सेना, श्यामदीप सक्सेना, माया सक्सेना, मीरा मोहन, मंजू लता सक्सेना, अमित आनन्द, मनोहर लाल जौहरी, सुधीर महान, रजनी सक्सेना आदि उपस्थित रहे।



फाइनल में आज होगी रुविवि और एसएस कॉलेज में टक्कर



मैच जीतने वाली टीम के साथ पदाधिकारी।

● **अमृत विचार**

बरेली, अमृत विचार: महाराजा अग्रसेन महाविद्यालय में चल रही अंतर महाविद्यालयीय क्रिकेट प्रतियोगिता के सेमीफाइनल मैच खेले गए, जिसमें रुहेलखंड विश्वविद्यालय परिसर और एसएस कॉलेज शाहजहापुर ने जीत दर्ज कर फाइनल में जगह बनाई।

पहले सेमीफाइनल में राजकीय डिग्री कॉलेज बदायूं की टीम ने टॉस जीत कर रुविवि परिसर की टीम को बल्लेबाजी लिए आमंत्रित किया। रुविवि की टीम ने निर्धारित 20 ओवरों में 175 रन बनाए। राजकीय डिग्री कॉलेज बदायूं की टीम 47 रन

पर आउट हो गई और रुविवि ने मैच जीतकर फाइनल में प्रवेश किया। दूसरे सेमीफाइनल में जीबी पंत डिग्री कॉलेज बदायूं ने टॉस जीतकर, एसएस कॉलेज शाहजहापुर को पहले बल्लेबाजी करने के लिए आमंत्रित किया। एसएस कॉलेज ने निर्धारित 20 ओवर में 201 रन बनाए। जीबी पंत डिग्री कॉलेज की टीम 11.2 ओवर में 79 रन पर सिमट गई। एसएस कॉलेज ने 122 रनों से मैच जीत कर फाइनल में जगह बनाई है। क्रीड़ा अधिकारी शिवा अग्रवाल बताया कि सोमवार को फाइनल रुविवि परिसर और एसएस कॉलेज के बीच खेला जाएगा।

राष्ट्रीय विद्यालयीय वालीबॉल प्रतियोगिता की ट्रॉफी का अनावरण

कार्यालय संवाददाता, बरेली

अमृत विचार: माध्यमिक शिक्षा विभाग एवं जिला प्रशासन दूसरी बार राष्ट्रीय स्तर की विद्यालयीय वालीबॉल प्रतियोगिता की मेजबानी करेगा। इस प्रतियोगिता में देशभर की 70 टीमें प्रतिभाग करेंगी। इसमें कई राष्ट्रीय और अंतर्राष्ट्रीय स्तर के खिलाड़ी भी शामिल होंगे। खिलाड़ियों को उठराने के लिए शहर भर के सौ से अधिक हॉटलों में 418 कमरे बुक कराए गए हैं। प्रतियोगिता 11 नवंबर से पीएम श्री राजकीय इंटर कालेज में शुरू होगी।

69वीं राष्ट्रीय विद्यालयीय वालीबॉल प्रतियोगिता के लिए पीएम श्री राजकीय इंटर कॉलेज में तैयारियां पूरी कर ली गई हैं। इसमें अंडर-17 आयु वर्ग के बालक और बालिकाएं प्रतिभाग करेंगी।



ट्रॉफी का अनावरण करते संयुक्त शिक्षा निदेशक, डीआईओएस व अन्य अधिकारी।

रविवार को राजकीय इंटर कालेज में प्रेसवार्ता में अधिकारियों ने बताया कि बालक वर्ग में 23 राज्यों की, 6 केंद्र शासित प्रदेशों की, 7 यूनिट्स की टीमों और बालिका वर्ग में 22 राज्यों की, 6 केंद्र शासित प्रदेशों

की, 6 यूनिट्स की टीमों के खिलाड़ी शामिल होंगे। सभी टीमों के कुल 836 खिलाड़ी प्रतियोगिता में भाग प्रतिभाग करेंगे। टीमों के साथ 146 मैनेजर एवं कोच भी प्रतियोगिता में अपनी-

अपनी टीमों के साथ रहेंगे। प्रतियोगिता में प्रतिभाग नहीं करने वाले राज्य अरुणाचल प्रदेश, गोवा, मेघालय, नागालैंड और सिक्किम और केंद्र शासित प्रदेशों में अंडमान निकोबार, दमन एंड दीप एवं दादरा

● **11 से 15 नवंबर तक पीएम श्री राजकीय इंटर कालेज में होगी प्रतियोगिता, देशभर की 70 टीमें लेंगी भाग**

● **शहर भर के सौ से अधिक हॉटलों में 418 कमरे बुक कराए गए**

नागर हवेली शामिल हैं। वहीं प्रतिभाग नहीं करने वाले यूनिट्स में डीएवी शामिल है। प्रतियोगिता में शामिल होने वाले प्रत्येक खिलाड़ी को बैग, टी-शर्ट, कॉपी मग और वालीबॉल बॉल प्रतीक स्वरूप दी जाएगी। प्रेसवार्ता में संयुक्त शिक्षा निदेशक राकेश कुमार, जिला विद्यालय निरीक्षक डॉ. अजीत कुमार, जीआईसी के प्रधानाचार्य डॉ. ओपी राय, मंडल क्रीड़ा निदेशक नईम अहमद, डीडीआर सुन्ने अली, निशांत शर्मा, शाहिद रजा आदि मौजूद रहे।

● **अमृत विचार**

2026 तक किया जाएगा। आदेश ऑनलाइन जारी होने पर संस्था को 28 फरवरी, 2026 तक निरीक्षण मंडल के गठन के लिए प्रस्ताव जमा करना होगा। इसके बाद निरीक्षण मंडल का गठन किया जाएगा। निरीक्षण मंडल को 05 अप्रैल, 2026 तक निरीक्षण मंडल की 'ट' देनी होगी। विश्वविद्यालय द्वारा ऑनलाइन 20 अप्रैल, 2026 तक निरीक्षण मंडल का गठन करनी होगी।